



# అభివృద్ధిని గడపగడపకూ చేరవేద్దాం

- కాంగ్రెస్ రైతు దగా కోరు పార్టీ
- నకిరేకల్ ప్రచారంలో ఎమ్మెల్యే చిరుమర్తి లింగయ్య
- పాల్గొన్న ఎంపీ బడుగుల లింగయ్య యాదవ్

నకిరేకల్, అక్టోబర్ 16 : సీఎం కేసీఆర్ చేసిన అభివృద్ధిని గడపగడపకూ చేరవేద్దాం..మనల్ని ఆదరించేవారే తప్ప...కాదనేవారు ఎవరూ ఉండరని నకిరేకల్ ఎమ్మెల్యే చిరుమర్తి లింగయ్య అన్నారు. ఎమ్మెల్యే అభ్యర్థిగా బీఆర్ఎస్ నుంచి బీఫామ్ అందుకున్న చిరుమర్తి లింగయ్య మొదటిసారిగా నకిరేకల్ కు వచ్చిన సందర్భంగా వివిధ మండలాల నుంచి బీఆర్ఎస్ శ్రేణులు భారీగా తరలివచ్చి ఎమ్మెల్యేకు సోమవారం కనకదుర్గ ఆలయం వద్ద స్వాగతం పలికారు. ఎమ్మెల్యే చిరుమర్తి లింగయ్య కనకదుర్గ అమ్మవారిని దర్శించుకుని ప్రత్యేక పూజలు నిర్వహించారు. అనంతరం ప్రవార రథంలో కనకదుర్గ ఆలయం నుంచి సాయిబాబా ఆలయం వరకు ర్యాలీగా వెళ్లి సాయిబాబాను దర్శించుకుని తిరిగి మెయిన్ సెంటర్లో బీఆర్ఎస్ నాయకులను, కార్యకర్తలనుద్దేశించి మాట్లాడారు. సీఎం కేసీఆర్, మంత్రి కేటీఆర్ నాయకత్వంలో నియోజకవర్గంలో జరిగిన అభివృద్ధిని ప్రతి గడపకు చేరే విధంగా నాయకుడు, కార్యకర్త ముందుకు సాగాలన్నారు. మాయమాటలు చెప్పే కాంగ్రెస్ నాయకులను పాతరేయాలన్నారు. కాంగ్రెస్లో టికెట్ల కొట్లాటలు, అంతర్గత కమ్యూలాటలు తప్ప మరేం ఉండదన్నారు. కాంగ్రెస్కు దిమ్మతిరిగే మ్యూనిసిపాలిటీను సీఎం కేసీఆర్ ప్రవేశపెట్టారన్నారు. రూ.1,200 ఉన్న గ్యాస్ సిలిండర్ను రూ.400కే ఇస్తామని, సౌభాగ్యలక్ష్మి పథకం పేద మహిళలకు రూ.8 వేలు ఇచ్చే కార్యక్రమం మహిళలు సంతోషపడే విధంగా మ్యూనిసిపాలిటీ ఉండాలన్నారు. మూడో



నకిరేకల్ ర్యాలీలో పాల్గొన్న బీఆర్ఎస్ శ్రేణులు

సారి తనను ఎమ్మెల్యేగా గెలిపించాలని కోరారు.

## బీఆర్ఎస్ శ్రేణుల చూస్తే సంతోషంగా ఉంది

నకిరేకల్ ఎన్నికల ఇన్చార్జి, ఎంపీ బడుగుల లింగయ్య యాదవ్ మాట్లాడుతూ బీఆర్ఎస్ శ్రేణుల ప్రభంజనం చూసి పట్టలేని సంతోషంగా ఉందన్నారు. ఏ సర్వేలు చూసినా గెలిచేది చిరుమర్తి లింగయ్యనే వస్తుందన్నారు. ఐదేండ్లు కంటి నిండ నిలపోకుండా నియోజకవర్గంలో అభివృద్ధి కోసం అహర్నిశలు కష్టపడ్డ వ్యక్తి మన లింగయ్య అని కొనియాడారు. నకిరేకల్ నియోజకవర్గంలో మాజీ శాసనమండలి డిప్యూటీ చైర్మన్ నేటి విద్యా సాగర్, ఎంపీగా తాను ఉన్నానని, జడ్పీ చైర్మన్ బండా నరేంద్రరెడ్డి ఉన్నాడని, గుత్తా సుఖేందర్ రెడ్డి ఇలా అందరి ఆశీస్సులతో మరోసారి చిరుమర్తి ఎమ్మెల్యేగా గెలిపించుకుందామన్నారు. చిరుమర్తి లింగయ్యను మూడోసారి ఎమ్మెల్యేగా గెలిపిస్తే మిగిలి ఉన్న అభివృద్ధిని కొనసాగిస్తారన్నారు. కార్యక్రమంలో జిల్లా గ్రంథాలయ చైర్మన్ రేగట్ల మల్లికార్జునరెడ్డి, జడ్పీటీసీలు మాద ధనలక్ష్మినగళ్ గౌడ్, బొప్పని స్వర్ణలతాసరేకే, తరాల బలరాం,

ఎంపీపీలు సూదిరెడ్డి నరేంద్రరెడ్డి, కొలను సునీ తావెంకటే, మార్కెట్ కమిటీ చైర్మన్ కొప్పుల ప్రదీప్రెడ్డి, పీఏసీఎస్ చైర్మన్ పల్లెరెడ్డి మహేందర్ రెడ్డి, బీఆర్ఎస్ మండలాధ్యక్షుడు ప్రగడపు నవీన్ రావు, ప్రధాన కార్యదర్శి నోముల కేశవరాజు పట్టణాధ్యక్షుడు యల్లపూర్తి సైదిరెడ్డి, కౌన్సిలర్లు చౌగోని అఖిల లక్ష్మణ్, చౌగోని రాములమ్మా సైదులు, కందాల భిక్షంరెడ్డి, రావకొండ సునీల్, గర్లకోటి సైదులు, బాసోతు వెంకన్న, చింత స్వాతి త్రిమూర్తులు, పల్లె విజయం, పోతుల సునీతారవీందర్, నాయకులు చల్లా కృష్ణారెడ్డి, సోమయాదగిరి, పాల్గొన్నారు.

## చెర్వుగట్టులో ఎమ్మెల్యే చిరుమర్తి పూజలు

నార్కట్పల్లి : సీఎం కేసీఆర్ చేతులమీదుగా బీఫామ్ తీసుకొని సోమవారం చెర్వుగట్టు పార్వతీ జడల రామలింగేశ్వర స్వామిని నకిరేకల్ ఎమ్మెల్యే చిరుమర్తి లింగయ్య దర్శించుకున్నారు. ఆలయ పూజారులు పూర్ణకుంభంతో స్వాగతం పలికారు. స్వామివారికి ప్రత్యేక పూజలు చేసిన అనంతరం ఎన్నికల ప్రచార రథాలను పూజలు చేసి ప్రారంభించారు. చెర్వుగట్టు గ్రామంలో మహిళలు ఎమ్మెల్యే నుండి పుస్తకం దిద్ది మంగళ హారతులతో స్వాగతం పలికారు. గ్రామంలో ఇంటింటి ప్రచారం నిర్వహించారు. ఎన్నికల ప్రచారంలో భాగంగా ఎమ్మెల్యే మాట్లాడుతూ 100 శాతం నెరవేర్చాలని తమరు మరోసారి అవకాశం ఇస్తే నియోజకవర్గాన్ని ఎంతో అభివృద్ధి పరుస్తామని అన్నారు. కార్యక్రమంలో ఎంపీపీ సూదిరెడ్డి నరేంద్ర రెడ్డి, రైతు బంధు సమితి మండల కన్వీనర్ యానాల అశోక్ రెడ్డి, బీఆర్ఎస్ మండలాధ్యక్షుడు బైరెడ్డి కరుణాకర్ రెడ్డి, సర్పంచులు, ఎంపీటీసీలు, కార్యకర్తల పాల్గొన్నారు.

# సరిహద్దులో తనిఖీలు కట్టుదిట్టంగా చేపట్టాలి

## ● నల్లగొండ కలెక్టర్ ఆర్పీ కర్ణన్

చౌటుప్పల్ రూరల్, అక్టోబర్ 16 : జిల్లా సరిహద్దు చెక్పోస్టుల్లో భద్రత కట్టుదిట్టంగా ఉండాలని నల్లగొండ కలెక్టర్, జిల్లా ఎన్నికల అధికారి ఆర్పీ కర్ణన్ తెలిపారు. మండలంలోని పంతంగి బోల్ గేట్ వద్ద ఏర్పాటు చేసిన చెక్పోస్టును సోమవారం ఆయన పరిశీలించారు. ప్రతి వాహనానికి చెందిన డ్రైవర్లకు ప్రత్యేక పత్రాలను పరిశీలించాలని ఎన్నికల నిబంధనలకు ఉల్లంఘించి వస్తున్నారని, నగదు అక్రమ రవాణాపై గట్టి నిఘా ఉంచాలని సూచించారు. ఆయనతో పాటు చౌటుప్పల్ ఆర్డీజి జగన్నాధరావు ఉన్నారు.



సిబ్బందికి సూచనలు చేస్తున్న కలెక్టర్ ఆర్పీ కర్ణన్

## కట్టంగూర్లో రూ.1.78 లక్షలు

కట్టంగూర్ : కట్టంగూర్లోని నల్లగొండ క్రాస్ రోడ్డు వద్ద వాహనాలు తనిఖీ చేస్తుండగా విజయవాడ నుంచి హైదరాబాద్ కు వెళ్తున్న ఒక వాహనంలో రూ. 81వేలు, మరో వాహనంలో రూ. 97,500లను స్వాధీనం చేసుకున్నట్లు ఎస్ఐ డి.రాజు తెలిపారు నగదును డిటీఓకు అప్పజెప్పినట్లు ఎస్ఐ రాజు తెలిపారు.

## మర్రిగూడలో రూ.9లక్షలు సీజ్

మర్రిగూడ : మండలంలోని సరంపేట ఎక్స్ రోడ్ వద్ద నిర్వహించిన తనిఖీల్లో సోమవారం రాత్రి పోలీసులు రూ.9లక్షలు స్వాధీనం చేసుకున్నారు. మండలంలోని లెంకలపల్లి గ్రామానికి చెందిన బిజ్జాల శ్రీశైలం ఖుదాభక్షిపల్లి నుంచి లెంకలపల్లి వైపు బైక్ వెళ్తుండగా ఆయన వద్ద రూ.9 లక్షలు పట్టుకున్నట్లు ఎస్ఐ రంగారెడ్డి తెలిపారు.

## వలిగొండలో రూ.3 లక్షలు పట్టివేత

వలిగొండ : ఎన్నికల కోడ్ అమలులో ఉన్నందున భువనగిరి, చిట్టాల రహదారిపై సోమవారం పోలీసులు వాహనాల తనిఖీలు నిర్వహించారు. స్కూటీ డిక్టీలో తరలిస్తున్న రూ. 3,01,650 లను పట్టుకున్నారు. డబ్బులు తీసుకుపోతున్న వ్యక్తి సరైన ఆధారాలు చూపక పోవడంతో నగదును భువనగిరి డిటీఓ వద్ద జమ చేసినట్లు ఎస్ఐ ప్రభాకర్ తెలిపారు.

## పంతంగి వద్ద రూ.13.82 లక్షలు సీజ్

ఎన్నికల నేపథ్యంలో పంతంగి బోల్ గేట్ దగ్గర ఏర్పాటు చేసిన చెక్పోస్టు వద్ద సోమవారం రూ.13,82,000 నగదు స్వాధీనం చేసుకున్నట్లు చౌటుప్పల్ పోలీసులు తెలిపారు. నగదుకు సంబంధించి ఎలాంటి ఆధారాలు చూపించకపోవడంతో హైదరాబాద్ మణికోండకు చెందిన కర్నాటి రామలక్ష్మి వద్ద రూ.2.50 లక్షలు, ఖమ్మం జిల్లాకు చెందిన మువ్వూ మాల్వార్ది వద్ద నుంచి రూ. 2.12 లక్షలు, చౌటుప్పల్ మండలం మల్కాపురం గ్రామానికి చెందిన శూకద్రి మస్తాబాబు వద్ద నుంచి రూ. 4.70 లక్షలు, గుంటూరు జిల్లాకు చెందిన పాటిపేటి వంశీ కృష్ణ వద్ద రూ. 4.50 లక్షలు సీజ్ చేసి నల్లగొండ డిటీఓ వద్ద జమ చేసినట్లు పోలీసులు తెలిపారు.

## కేతేపల్లిలో రూ. 65 వేలు స్వాధీనం

కేతేపల్లి : మండలంలోని చీటిగూడెం గ్రామ శివారులో 65 వ నంబరు జాతీయ రహదారిపై ఏర్పాటు చేసిన చెక్పోస్టును నకిరేకల్ రూరల్ సీబి రాఘవరావు పరిశీలించారు. ఈ తనిఖీల్లో రూ.62 వేల నగదు పట్టుబడినట్లు సీబి తెలిపారు.

# అభివృద్ధికి సమన్వయంతో పని చేయాలి

## ● నార్కట్పల్లి సర్పంచ్ సమావేశంలో ఎంపీపీ నరేంద్రరెడ్డి

నార్కట్పల్లి, అక్టోబర్ 16 : మండల అభివృద్ధికి అధికారులు, ప్రజాప్రతినిధులు సమన్వయంతో పనిచేయాలని ఎంపీపీ సూదిరెడ్డి నరేంద్ర రెడ్డి అన్నారు. స్థానిక ఎంపీటీసీ కార్యాలయంలో సోమవారం జరిగిన మండల సర్పంచ్ సమావేశంలో ఆయన మాట్లాడారు. ముందుగా అధికారులు అభివృద్ధి నివేదికను చదివి వినిపించారు. పలు గ్రామాలలో విద్యుత్ సమస్యలు విపరీతంగా ఉన్నాయని ప్రజా ప్రతినిధులు సభ దృష్టికి తీసుకురాగా సంబంధిత అధికారులు సమస్య లేకుండా చూసుకోవాలని ఎంపీపీ సూచించారు. ఈ సంద



సమావేశంలో మాట్లాడుతున్న ఎంపీపీ నరేంద్రరెడ్డి

ర్భంగా మాట్లాడుతూ గ్రామాల అభివృద్ధి కోసం అధికారులు పారదర్శకంగా పనులు నిర్వహించాలని సూచించారు. పల్లె ప్రగతితో గ్రామాల రూపురేఖలు మారాయని గుర్తు చేశారు. గ్రామాల అభివృద్ధి లక్ష్యంగా పనులు చేపట్టాలన్నారు. కార్యక్రమంలో ఎంపీటీసీ యాదగిరి, వైస్ ఎంపీపీ కల్లూరి యాదగిరి, సర్పంచులు, ఎంపీటీసీలు పాల్గొన్నారు.

## లిటిల్ సోల్టర్స్ ఫౌండేషన్ ఆర్థిక సాయం

నకిరేకల్, అక్టోబర్ 16 : నకిరేకల్కు చెందిన పొడిచేటి సైదులు బైక్పై వెళ్తుండగా గుర్తుతెలియని వాహనం డిక్టేట్ అయింది. దాంతో తలకు బలమైన గాయం కావడంతో కోమలోకి వెళ్లిపోయాడు. సైదులు భార్య ఏడాది క్రితం మరణించింది. పాప, బాబు అనాధల యార్లు. సైదులు మెరుగైన చికిత్సకు డబ్బులు అందక, పిల్లలకు సరైన తిండి లేక అల్లాడుతున్నారని తెలుసుకుని లిటిల్ సోల్టర్స్ ఫౌండేషన్ ఆధ్వర్యంలో సోమవారం సైదులు అత్తమామలకు రూ.20,200 ఆర్థిక సాయం



నకిరేకల్ పట్టణంలో ఆర్థిక సాయం అందజేస్తున్న లిటిల్ సోల్టర్స్ ఫౌండేషన్ ప్రతినిధులు

అందజేశారు. కార్యక్రమంలో ఫౌండేషన్ ప్రతినిధులు బ్రహ్మాదేవర నరేకే, ఆనీఫ్, శ్రీను, సైదులు, ప్రసాద్, కృష్ణప్రసాద్, విష్ణు పాల్గొన్నారు.

## 'ప్రభుత్వ పథకాలను ప్రజల్లోకి తీసుకెళ్లాలి'



గులాబీ కందువా కప్పి బీఆర్ఎస్లోకి ఆహ్వానిస్తున్న ఎమ్మెల్యే చిరుమర్తి లింగయ్య

చిట్టాల : ప్రభుత్వం అమలు చేస్తున్న అభివృద్ధి, సంక్షేమ పథకాలను ప్రజల్లోకి తీసుకెళ్లాలని నకిరేకల్ ఎమ్మెల్యే చిరుమర్తి లింగయ్య పిలుపునిచ్చారు. మండలంలోని గుం డ్రాంపల్లి గ్రామంలో సోమవారం బీఆర్ఎస్ ముఖ్య కార్యకర్తల సమావేశంలో మాట్లాడారు. గ్రామ స్థాయిలో నాయకులు, కార్యకర్తలు అభివృద్ధి పథకాలను పక్కకు పెట్టి కలిసికట్టుగా పనిచేయాలని సూచించారు. అదే విధంగా బూత్ కమిటీల బాధ్యులు ఇంటింటికి తిరిగి ప్రభుత్వ పథకాలకు ప్రచారం కల్పించాలని అన్నారు. అనంతరం కాంగ్రెస్ పార్టీకి చెందిన 50 మంది ఎమ్మెల్యే చిరుమర్తి లింగయ్య సమక్షంలో బీఆర్ఎస్లో చేరారు. పార్టీలో చేరిన వారికి ఎమ్మెల్యే గులాబీ కందువా కప్పి ఆహ్వానించారు.

## నేడు శాలిగారానికి ఎమ్మెల్యే కిశోర్ కుమార్ రాక

శాలిగారం, అక్టోబర్ 16 : మండల కేంద్రానికి మంగళవారం తుంగతుర్తి ఎమ్మెల్యే గాదరి కిశోర్ కుమార్ దంపతులు రానున్నట్లు బీఆర్ఎస్ మండలాధ్యక్షుడు అయితగోని వెంకన్నగౌడ్, మండల ప్రధాన కార్యదర్శి వాడ హతీశ్ రెడ్డి తెలిపారు. సోమవారం మండల కేంద్రంలో విలేజరులతో వారు మాట్లాడారు. జనవైతన్య యువజన సంఘం, ఆదర్శ యువజన సంఘం, లోకమాన్య యాత్ అధ్యర్షణలో నిర్వహిస్తున్న బతుకమ్మ సంబురాలకు ముఖ్య అతిథులుగా హాజరుకానున్నట్లు వారు తెలిపారు. కార్యక్రమాన్ని విజయవంతం చేసేందుకు పార్టీ ప్రజాప్రతినిధులు, నాయకులు విధిగా హాజరు కావాలని కోరారు.

## కైస్తవులు బీఆర్ఎస్ కు మద్దతు ఇవ్వాలి

● క్రిస్టియన్ ఫెడరేషన్ ఉమ్మడి జిల్లా అధ్యక్షుడు రేఖల భద్రాద్రి నల్లగొండ, అక్టోబర్ 16: రాష్ట్రంలో మరోసారి బీఆర్ఎస్ ప్రభుత్వం అధికారంలోకి వస్తేనే ప్రస్తుతం చేస్తున్న అభివృద్ధి కొనసాగిస్తున్న నేపథ్యంలో కైస్తవులు బీఆర్ఎస్ ప్రభుత్వానికి మద్దతు ఇచ్చి ఆ పార్టీ అభ్యర్థులను గెలిపించాలని ఆల్ ఇండియా క్రిస్టియన్ ఫెడరేషన్ ఉమ్మడి జిల్లా అధ్యక్షుడు రేఖల భద్రాద్రి అన్నారు. నల్లగొండ మండలం చందన పల్లిలో యాదా గోత్రపు సింహవాము మిస్ట్రీస్ చర్చి నిర్మాణానికి రేఖల అన్నమ్మ ట్రస్ట్ ద్వారా పాస్టర్ కే సామెల్ కు రూ.25 వేల ఆర్థిక సాయం చేశారు. ఈ సందర్భంగా ఆయన మాట్లాడుతూ కైస్తవులకు సీఎం కేసీఆర్ ప్రత్యేక ప్రాధాన్యత ఇస్తున్న నేపథ్యంలో ఆయన



సామెల్ కు చెక్కు అందజేస్తున్న రేఖల భద్రాద్రి

మరోసారి సీఎం అయ్యేందుకు మనం కృషి చేయాలి అవసరం ఉందన్నారు. పాస్టర్ల చర్చిలోకి వచ్చే వారికి ప్రభుత్వం చేస్తున్న మంచి చురుకైన వివరించి మద్దతు తెలపాలని సూచించాలన్నారు.